

32005D0844

30.11.2005

IL-ĠURNAL UFFIĊJALI TA' L-UNJONI EWROPEA

L 314/21

DEĊIŻJONI TAL-KUMMISSJONI**tal-25 ta' Novembru 2005****rigward l-adeżjoni tal-Komunità Ewropea għall-Enerġija Atomika mal-Konvenzjoni
dwar Notifikazzjoni Bikrija ta' Inċident Nukleari**

(2005/844/Euratom)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea għall-Enerġija Atomika, b'mod partikolari t-tieni paragrafu tal-Artikolu 101 tiegħu,

Wara li kkunsidrat id-Deciżjoni tal-Kunsill tat-23 ta' Mejju 2005 li tapprova l-konklużjoni tal-Konvenzjoni dwar Notifikazzjoni Bikrija ta' Inċident Nukleari,

Billi:

- (1) Erbgħa u għoxrin Stat Membru huma partijiet kontraenti għall-Konvenzjoni dwar Notifikazzjoni Bikrija ta' Inċident Nukleari.
- (2) Il-Komunità Ewropea għall-Enerġija Atomika għandha tissieheb fil-Konvenzjoni dwar l-Assistenza f'każ ta' Inċident Nukleari u Emergenza Radjoloġika.

IDDEĊIDIET SKONT KIF ĠEJ:

Artikolu 1

L-adeżjoni mal-Konvenzjoni dwar Notifikazzjoni Bikrija ta' Inċident Nukleari qed tigi approvata bil-preżenti f'isem il-Komunità Ewropea għall-Enerġija Atomika.

It-test tal-Konvenzjoni dwar Notifikazzjoni Bikrija ta' Inċident Nukleari u d-dikjarazzjoni mill-Komunità Ewropea għall-Enerġija Atomika skont id-dispożizzjonijiet tal-Artikolu 12(5)(c) ta' dik il-Konvenzjoni huma meħmuża ma' din id-Deciżjoni.

Artikolu 2

L-istrument tal-adeżjoni għandu jiġi ddepożitat għand id-Direttur Ġenerali tal-Aġenzija Internazzjonali għall-Enerġija Atomika, id-depożitarju tal-Konvenzjoni dwar l-Assistenza

f'każ ta' Incident Nukelari jew Emergenza Radjoloġija, kemm jista' jkun malajr wara l-adozzjoni ta' din id-Deċiżjoni fil-forma ta' ittra ffirmata mill-Kap tad-Delegazzjoni tal-Kummissjoni Ewropea lill-Organizzazzjonijiet Internazzjonali fi Vjenna.

Magħmula fi Brussell, 25 ta' Novembru 2005.

Għall-Kummissjoni

Andris PIEBALGS

Membru tal-Kummissjoni